

# Fabrizio Faniello jirbah il-Konkors Kanzunetta Indipendenza

Il-Hamis li ghadda, fuq il-Fosos tal-Furjana ttella' t-22 edizzjoni tal-Konkors Kanzunetta Indipendenza. Preżentat minn Mark Azzopardi u Christine Haber, twassal festival tajjeb fejn fih hareġ rebbieh Fabrizio Faniello bil-kanzunetta *Ahfirli Jekk Trid* miktuba minn Minik u Rita Pace. Fil-jiem li ġejjin din se tkun mahruġa fuq *iTunes*, l-ewwel kanzunetta li rebhet festival lokali li se tkun mahruġa fis-suq diġitali.

L-istess awturi kisbu wkoll l-unur fit-tieni kanzunetta klassifikata, *Mieghlek Hemm Jien*, interpretata minn Neville Refalo. Nicole Brincat ġiet klassifikata fit-tielet post b'*Hallini Nghidlek* miktuba minn Minik u Stephen Baldacchino.

Suċċess kbir ukoll kien ghal Dominique li hadet l-award ghall-ahjar prestazzjoni u l-unur tat-*televoting*. Dominique kantat il-kanzunetta *B'Harsitna 'I Fuq ta'* Mark Spiteri Lucas u Paul Ellul. Il-kantanti promitenti Kimberly & Lyann rebhu l-kategorija tat-talent żaġżuġh, miktuba minn Minik u Lyann.

Il-festival li kien trazzmess dirett fuq Net TV kellu lill-mistiedna speċjali Gianluca Bezzina, Deborah C, bhala r-rebbieha tas-sena l-ohra, Annalise Dance Studio u l-Ingliz James Knight u l-kantant Sqalli Hesael.



(Fuq): Fabrizio Faniello jicċelebra wara r-rebħa. Fir-ritratt iż-żgħir jidher mal-awtur Minik u, fl-isfond, is-Segretarju Ġenerali tal-PN Chris Said

## Interpretazzjonijiet brillanti f'Rockestra

Rockestra 2013, il-hames u l-ahhar edizzjoni taht il-presidenza ta' George Abela, rat l-akbar attendenza minn kemm ilha tkun imtelligħa. Madwar 12-il elf ruh imlew l-MFCC biex segwew dan il-kunċert li l-ghan tiegħu huwli jghin lill-*Community Chest Fund*.

Minn jiem qabel, il-biljetti kienu diġà mibjugħa, konferma kemm minn sena għal ohra dan l-ispettaklu, b'uhud mill-aqwa esponenti mużikali lokali, kompli dejjem kiber. L-atmosfera kienet wahda elettrifikanti.

B'hoss mill-aqwa, spettaklu ta' dawl u l-mużika mill-Orkestra Filarmonika Nazzjonali taht id-direzzjoni tas-Surmast bravu Sigmund Mifsud, twasslu interpretazzjonijiet brillanti ta' whud mill-aqwa klassiċi tal-istorja tal-mużika rock, bl-eluf ikantaw u jiehdu buzz.

Bla dubju, siltiet bhal *Bohemian Rhapsody* tal-Queen, *Perfect Stranger* tad-Deep Purple, *Iron Man* tal-AC/DC u ohrajn minn Pink Floyd, U2, Alanis Morissette kont qisek qed tistenna li t-tinda tinqasam! L-arranġamenti kienu raffinati u brillanti. L-orkestra u l-band kienu ċelebrità. Nieqes mill-ispettaklu kienu l-*projections* li fis-snin preċeden-ti kienu ta' attrazzjoni kbira iżda fil-grinta tal-atmosfera ma nħassux.

Reġghet kienet lejla indimentikabbli



għal bosta kantanti, hafna minhom magħrufa, ohrajn forsi anqas mill-aspett tal-popolarità tal-massa, iżda t-talent hu kbir. Spikkaw ukoll l-elementi vokali ta' bosta *bands* lokali ta' stoffa. Fosthom Ira Losco, Kevin Borg, Moira & Chris, Raquela, Sabrina, Raquela, Fiona Cauchi, Michaela, Ludwig Galea, Lawrence Gray, [Kenneth Calleja](#) (Beheaded), Chris Grech (Twenty-Six Other-Worlds), Errol Sammut (Airport

Impressions), Daryl Ebejer (12th Ode) u Pawlu Borg Bonaci (Fakawi) li haqqu kull mertu fl-organizzazzjoni tajba ta' dan il-manifest.

Ivan Grech tal-Winter Moods fakkar lil tliet mużiċisti li mietu matul ix-xhur li għaddew, Val Valente, Steve Borg tal-Purple Haze u Frank Camilleri 'il-Bibi', filwaqt li Daniel Cauchi interpreta l-unika silta bil-Malti *Il-Kaċċatur* ta' Joe Grech.

Rockestra 2013 kienet imtappna bl-injoranza grassa ta' xi whud fl-ibbuwar f'sentiment politiku. Il-polz politiku, hu x'kulur hu, m'ghandux jithallat fil-mużika u d-divertiment, wisq aktar meta dan isir bf'ghan nobbli.

Nistennew x'se jkun l-andament ta' sena ohra, iżda qed jingħad li n-'Night of the Proms' lokali kienet tal-ahhar. Tkun tassew hasra!